

એકમ

6

હેલોઆલ્કેન અને હેલોએરીન સંયોજનો

6.1 પ્રસ્તાવના (Introduction)

આવર્તકોષ્ટકમાં આવેલાં તત્ત્વો પૈકી સૌથી વધુ સંયોજનો કાર્બન તત્ત્વના છે. કાર્બન તત્ત્વની ચતુઃસંયોજકતા હાઈડ્રોજનથી સંતોષાય તો બનતાં સંયોજનોને હાઈડ્રોકાર્બન કહે છે. હાઈડ્રોકાર્બન સંયોજનમાંના હાઈડ્રોજનનું વિસ્થાપન એક કે તેથી વધુ હેલોજન તત્ત્વો (X = F, Cl, Br, I) દ્વારા કરતાં મળતાં સંયોજનોને હેલોજનયુક્ત કાર્બનિક સંયોજનો કહે છે. આ સંયોજનોને કાર્બનિક હેલાઈડ પણ કહે છે.

આલ્કેન શ્રેણીના હાઈડ્રોકાર્બન (મિથેન, ઈથેન, પ્રોપેન) વગેરેમાંના હાઈડ્રોજન પરમાણુનું વિસ્થાપન હેલોજન પરમાણુ વડે કરતાં મળતાં સંયોજનોને હેલોઆલ્કેન (આલ્કાઈલ હેલાઈડ) કહે છે જ્યારે એરીન શ્રેણીના હાઈડ્રોકાર્બન (દા.ત., બેન્ઝિન)માંના હાઈડ્રોજન પરમાણુનું વિસ્થાપન હેલોજન પરમાણુ વડે કરતાં મળતાં સંયોજનોને હેલોએરીન (એરાઈલ હેલાઈડ) કહે છે. હેલોઆલ્કેન અને હેલોએરીન સંયોજનોમાં કાર્બન અને હેલોજન વચ્ચે (C-X) સહસંયોજકબંધની રચના થાય છે. આ સંયોજનો કુદરતમાં મુક્ત સ્વરૂપે મળતા નથી. પરંતુ રાસાયણિક સંશ્લેષણથી મેળવી શકાય છે. બીજાં કાર્બનિક સંયોજનોમાં આલ્કાઈલ કે એરાઈલ સમૂહ દાખલ કરવા આ સંયોજનો ઉપયોગી બને છે. કાર્બનિક સંયોજનો નીપજ સ્વરૂપે મેળવવા પ્રારંભિક પ્રક્રિયક અથવા શરૂઆતના કાચા માલ તરીકે આ સંયોજનોનું આગવું મહત્ત્વ છે. આ ઉપરાંત, હેલોઆલ્કેન અને હેલોએરીન સંયોજનો સારાં દ્રાવકો પણ છે. માનવશરીરમાં રોગપ્રતિકારક શક્તિ મેળવવા, શારીરિક વિકાસ અને જૈવરાસાયણિક પ્રક્રિયાઓમાં ઉત્સેચક તરીકે, અંતઃસ્રાવમાં (થાયરોક્સિનમાં આયોડિન), શરીરની શસ્ત્રક્રિયામાં નિશ્ચેતક તરીકે વપરાતા પદાર્થ (ક્લોરોફોર્મ), ટાઈફોઈડ, મલેરિયા જેવા રોગોના ઉપચાર માટેનાં ઔષધોમાં આ સંયોજનો ઉપયોગી છે. આમ, હેલોઆલ્કેન અને હેલોએરીન સંયોજનો રોજિંદા જીવનમાં અને ઉદ્યોગોમાં ખૂબ જ મહત્ત્વના છે. આ એકમમાં આપણે હેલોઆલ્કેન અને હેલોએરીન સંયોજનોના ભૌતિક અને રાસાયણિક ગુણધર્મો, બનાવટ અને ઉપયોગો વિશે અભ્યાસ કરીશું. આ ઉપરાંત, પોલિહેલોજન સંયોજનોની પર્યાવરણ પર થતી અસર વિશે પણ માહિતી મેળવીશું.


6.2 વર્ગીકરણ (Classification)

હેલોઆલકેન અને હેલોએરીન સંયોજનોનું વર્ગીકરણ નીચે પ્રમાણે થાય છે :


(1) હેલોજન પરમાણુની સંખ્યાના આધારે વર્ગીકરણ : આલ્કાઇલ કે એરાઇલ સમૂહ સાથે જોડાયેલ સમાન હેલોજન તત્વની સંખ્યા એક, બે, ત્રણ, ચાર કે તેથી વધુ હોય તે પ્રમાણે તેમને અનુક્રમે મોનો, ડાય, ટ્રાય, ટેટ્રા કે પોલિહેલોજન સ્વરૂપે વર્ગીકૃત કરવામાં આવે છે. દા.ત., હેલોઆલકેન માટે

- | | |
|--|---|
| (i) R-X મોનો હેલોઆલકેન | → એક જ હેલોજન પરમાણુ હોવાથી |
| દા.ત., CH ₃ CH ₂ Cl મોનોક્લોરોઇથેન | → એક જ ક્લોરિન પરમાણુ હોવાથી |
| (ii) R-X ₂ ડાયહેલોઆલકેન | → બે હેલોજન પરમાણુ હોવાથી |
| દા.ત., $\begin{array}{c} \text{CH}_2 - \text{CH}_2 \\ \quad \\ \text{Br} \quad \text{Br} \end{array}$ 1, 2-ડાયબ્રોમોઇથેન | → બે બ્રોમિન પરમાણુ હોવાથી |
| (iii) R-X ₃ ટ્રાયહેલોઆલકેન | → ત્રણ હેલોજન પરમાણુ હોવાથી |
| દા.ત., $\begin{array}{c} \text{CH}_2 - \text{CH} - \text{CH}_2 \\ \quad \quad \\ \text{Cl} \quad \text{Cl} \quad \text{Cl} \end{array}$ 1, 2, 3-ટ્રાયક્લોરોપ્રોપેન | → ત્રણ ક્લોરિન પરમાણુ હોવાથી એરોમેટિક સંયોજનોમાં હેલોજન પરમાણુની સંખ્યાને આધારે નીચે પ્રમાણે વર્ગીકરણ કરી શકાય છે : |

હેલોએરીન માટે,





મોનોહેલોબેન્ઝિન




ડાયહેલોબેન્ઝિન

or




ટ્રાયહેલોબેન્ઝિન

ઉદાહરણ :




ક્લોરોબેન્ઝિન




1, 2-ડાયબ્રોમોબેન્ઝિન
(o-ડાયબ્રોમોબેન્ઝિન)

or




1, 4-ડાયબ્રોમોબેન્ઝિન
(p-ડાયબ્રોમોબેન્ઝિન)




1, 2, 4-ટ્રાયક્લોરોબેન્ઝિન

(2) હેલોજનયુક્ત કાર્બનિક સંયોજનોમાં હેલોજન ધરાવતો કાર્બન પરમાણુ sp^3 સંકરણ ધરાવતો હોય ત્યારે : હેલોજનયુક્ત કાર્બનિક સંયોજનોમાં હેલોજન ($X = F, Cl, Br, I$) ધરાવતો કાર્બન sp^3 સંકરણ ધરાવતો હોય ત્યારે તેવાં સંયોજનોને નીચે પ્રમાણે ત્રણ પ્રકારે વર્ગીકૃત કરી શકાય :

(a) હેલોઆલ્કેન અથવા આલ્કાઈલ હેલાઈડ : હેલોજન ધરાવતો કાર્બન કે જે sp^3 સંકરણ ધરાવે છે તે બીજા એક જ કાર્બન પરમાણુ સાથે જોડાયેલા હોય, તો તેને પ્રાથમિક (1^0) આલ્કાઈલ હેલાઈડ કહે છે.




પ્રાથમિક (1^0) હેલોઆલ્કેન
(પ્રાથમિક આલ્કાઈલ હેલાઈડ)




પ્રાથમિક (1^0)
ક્લોરોઈથેન

હેલોજન પરમાણુ ધરાવતો કાર્બન પરમાણુ કે જે sp^3 સંકરણ ધરાવે છે, તે બીજા બે કાર્બન પરમાણુઓ સાથે જોડાયેલ હોય, તો તેને દ્વિતીયક (2^0) આલ્કાઈલ હેલાઈડ કહે છે.




દ્વિતીયક (2^0) હેલોઆલ્કેન
(દ્વિતીયક આલ્કાઈલ હેલાઈડ)




દ્વિતીયક (2^0)
2-ક્લોરોપ્રોપેન

હેલોજન પરમાણુ ધરાવતો કાર્બન પરમાણુ કે જે sp^3 સંકરણ ધરાવે છે તે બીજા ત્રણ કાર્બન પરમાણુઓ સાથે જોડાયેલ હોય, તો તેને તૃતીયક (3^0) આલ્કાઈલ હેલાઈડ કહે છે.



તૃતીયક (3^0) હેલોઆલ્કેન
(તૃતીયક આલ્કાઈલ હેલાઈડ)




2-ક્લોરો-2-મિથાઈલ પ્રોપેન
(તૃતીયક બ્યુટાઈલ ક્લોરાઈડ)


(b) એલાઈલિક હેલાઈડ : હેલોજન ધરાવતો કાર્બન પરમાણુ કે જે sp^3 સંકરણ ધરાવે છે તે દ્વિબંધ ધરાવતા બીજા કાર્બન ($-\text{C}=\text{C}-$) સાથે જોડાયેલો હોય, તો તે સંયોજનોને એલાઈલિક હેલાઈડ કહે છે.

દા.ત., (1) $\text{CH}_2=\text{CH}-\text{CH}_2-\text{X}$ એલાઈલિક હેલાઈડ (3-હેલોપ્રોપ-1-ઈન)

(2) $\text{CH}_3-\text{HC}=\text{CH}-\text{CH}_2-\text{Cl}$ 1-ક્લોરોબ્યુટ-2-ઈન







3-હેલોસાયક્લોહેક્ઝ-1-ઇન




3-ક્લોરોસાયક્લોહેક્ઝ-1-ઇન


(c) **બેન્ઝાઇલિક હેલાઇડ** : હેલોજન ધરાવતો કાર્બન કે જે sp^3 સંકરણ ધરાવે છે તે બેન્ઝિન ચક્રના કાર્બન સાથે જોડાયેલ હોય, તો તે સંયોજનોને બેન્ઝાઇલિક હેલાઇડ કહે છે.



બેન્ઝાઇલ ક્લોરાઇડ




(1-ક્લોરોઇથાઇલ) બેન્ઝિન




(1-ક્લોરો-1-મિથાઇલઇથાઇલ) બેન્ઝિન

(3) **હેલાઇડ સંયોજનોમાં હેલોજન ધરાવતો કાર્બન sp^2 સંકરણ ધરાવતો હોય ત્યારે** : હેલાઇડ સંયોજનોમાં હેલોજન ($X = F, Cl, Br, I$) ધરાવતો કાર્બન પરમાણુ sp^2 સંકરણ ધરાવતો હોય, ત્યારે તેવાં સંયોજનોને નીચે પ્રમાણે બે પ્રકારે વર્ગીકૃત કરી શકાય છે :

(a) **વિનાઇલ હેલાઇડ** : આ પ્રકારનાં હેલાઇડ સંયોજનોમાં હેલોજન પરમાણુ કાર્બન-કાર્બન ($-C=C-$) દ્વિબંધ ધરાવતા sp^2 સંકરણ ધરાવતા કાર્બન સાથે જોડાયેલ હોય છે.




અથવા



1-ક્લોરોઇથિન
(વિનાઇલ ક્લોરાઇડ)




દ.ત.,




1-ક્લોરોસાયક્લોહેક્ઝ-1-ઇન

(b) એરાઈલ હેલાઈડ : આ પ્રકારનાં હેલાઈડ સંયોજનોમાં sp^2 સંકરણ ધરાવતા એરોમેટિક વલયના કાર્બન પરમાણુ સાથે હેલોજન પરમાણુ જોડાયેલા હોય છે.



હેલોબેન્ઝિન




ક્લોરોબેન્ઝિન

6.3 હેલોઆલ્કેન અને હેલોએરીન સંયોજનોના સામાન્ય તથા IUPAC નામકરણ (Common and IUPAC Nomenclature of Haloalkane and Haloarene Compounds)

હેલોઆલ્કેન અને હેલોએરીન સંયોજનોના IUPAC નામકરણ માટે હેલોજન પરમાણુ જોડાયેલ હોય તેવા હાઈડ્રોકાર્બનની લાંબામાં લાંબી કાર્બનશૃંખલા નક્કી કરી તેના હાઈડ્રોકાર્બન નામની આગળ હેલો પૂર્વગ જોડવામાં આવે છે. જેમ કે, ફ્લોરિન, ક્લોરિન, બ્રોમિન, આયોડિન માટે અનુક્રમે ફ્લોરો, ક્લોરો, બ્રોમો, આયોડો પૂર્વગ વપરાય છે. ત્રણ કે તેથી વધુ કાર્બન પરમાણુ ધરાવતા હેલોઆલ્કેન માટે હેલોજનનું સ્થાન દર્શાવતો લઘુત્તમ-ક્રમાંક નામની પૂર્વે દર્શાવવામાં આવે છે. જેમ કે, 1-ક્લોરોપ્રોપેન ($CH_3-CH_2-CH_2-Cl$), 2-ક્લોરોપ્રોપેન ($CH_3-CHCl-CH_3$) વગેરે.

હેલોઆલ્કેન કે હેલોએરીન સંયોજનોમાં જો સમાન હેલોજન બે, ત્રણ, ચાર કે તેથી વધુ સંખ્યામાં હોય, તો તેમની સંખ્યા દર્શાવતો પૂર્વગ અનુક્રમે ડાય, ટ્રાય, ટ્રેટા વગેરે વપરાય છે. જેમ કે 1, 2-ડાયક્લોરોઈથેન



હેલોએરીનનું સામાન્ય નામ એરાઈલ હેલાઈડ છે. હેલોએરીનના IUPAC નામકરણ માટે હેલોજન તત્વના અનુવર્તી પૂર્વગના નામ પછી એરોમેટિક કેન્દ્રનું નામ જોડવામાં આવે છે. દા.ત., ક્લોરોબેન્ઝિન



ડાયહેલોજન વ્યુત્પન્ન માટે o, m અને p પૂર્વગનો ઉપયોગ સામાન્ય નામકરણમાં થાય છે, પણ IUPAC નામકરણમાં 1, 2; 1, 3 અને 1, 4નો ઉપયોગ થાય છે. એક જ પ્રકારના હેલોજન પરમાણુ ધરાવતાં ડાયહેલો સંયોજનોનું વર્ગીકરણ જેમીનલ હેલાઈડ અને વિસીનલ હેલાઈડમાં થાય છે. જેમીનલ હેલાઈડ એટલે બંને હેલોજન પરમાણુ એક જ કાર્બન પરમાણુ પર હાજર હોય છે અને વિસીનલ હેલાઈડમાં બંને હેલોજન પરમાણુ પાસપાસેના કાર્બન પરમાણુ સાથે જોડાયેલા હોય છે. સામાન્ય નામકરણ પદ્ધતિમાં જેમીનલ ડાયહેલાઈડને આલ્કીલીડીન હેલાઈડ અને વિસીનલ ડાયહેલાઈડને આલ્કીલીન ડાયહેલાઈડ કહેવાય છે, જ્યારે IUPAC નામકરણ પદ્ધતિમાં તેમને ડાયહેલોઆલ્કેન કહે છે.



દા.ત., (1) $H_3C-CHCl_2$ નું સામાન્ય નામ ઈથીલીડીન ક્લોરાઈડ જ્યારે IUPAC નામ 1,1-ડાયક્લોરોઈથેન છે.

(2) CH_2-CH_2 નું સામાન્ય નામ ઈથીલીન ડાયક્લોરાઈડ અને IUPAC નામ 1,2-ડાયક્લોરોઈથેન છે.

$$\begin{array}{c} CH_2-CH_2 \\ | \quad | \\ Cl \quad Cl \end{array}$$

કોષ્ટક 6.1 હેલોઆલકેન અને હેલોએરીન સંયોજનોનાં સામાન્ય નામ તથા IUPAC નામ


| અંધારણીય સૂત્ર | IUPAC નામ | સામાન્ય નામ |
|--|--------------------------------|--|
| CH_3Cl | ક્લોરોમિથેન | મિથાઈલ ક્લોરાઈડ |
| $\text{CH}_3\text{CH}_2\text{Cl}$ | ક્લોરોઈથેન | ઈથાઈલ ક્લોરાઈડ |
| $\text{CH}_3\text{CH}_2\text{CH}_2\text{Cl}$ | 1-ક્લોરોપ્રોપેન | n-પ્રોપાઈલ ક્લોરાઈડ |
| $\begin{array}{c} \text{CH}_3-\text{CH}-\text{CH}_3 \\ \\ \text{Cl} \end{array}$ | 2-ક્લોરોપ્રોપેન | આઈસો પ્રોપાઈલ ક્લોરાઈડ અથવા દ્વિતીયક (2°) પ્રોપાઈલ ક્લોરાઈડ |
| $\text{CH}_3-\text{CH}_2-\text{CH}_2-\text{CH}_2-\text{Br}$ | 1-બ્રોમોબ્યુટેન | n-બ્યુટાઈલ બ્રોમાઈડ |
| $\begin{array}{c} \text{CH}_3-\text{CH}-\text{CH}_2-\text{Br} \\ \\ \text{CH}_3 \end{array}$ | 1-બ્રોમો 2-મિથાઈલપ્રોપેન | આઈસો બ્યુટાઈલ બ્રોમાઈડ |
| $\begin{array}{c} \text{CH}_3-\text{CH}-\text{CH}_2-\text{CH}_3 \\ \\ \text{Br} \end{array}$ | 2-બ્રોમોબ્યુટેન | દ્વિતીયક (2°) બ્યુટાઈલ બ્રોમાઈડ |
| $\begin{array}{c} \text{CH}_3 \\ \\ \text{CH}_3-\text{C}-\text{Br} \\ \\ \text{CH}_3 \end{array}$ | 2-બ્રોમો-2-મિથાઈલપ્રોપેન | તૃતીયક (3°) બ્યુટાઈલ બ્રોમાઈડ |
| $\begin{array}{c} \text{CH}_3 \\ \\ \text{H}_3\text{C}-\text{C}-\text{CH}_2-\text{Br} \\ \\ \text{CH}_3 \end{array}$ | 1-બ્રોમો-2, 2-ડાયમિથાઈલપ્રોપેન | નિયો પેન્ટાઈલ બ્રોમાઈડ |
| $\text{H}_2\text{C}=\text{CH}-\text{Cl}$ | ક્લોરોઈથિન | વિનાઈલ ક્લોરાઈડ |
| $\begin{array}{c} \text{H}_3\text{C}-\text{CH}=\text{CH}-\text{CH}-\text{CH}_3 \\ \\ \text{Br} \end{array}$ | 4-બ્રોમોપેન્ટ-2-ઈન | - |
| $\text{H}_2\text{C}=\text{CH}-\text{CH}_2-\text{Br}$ | 3-બ્રોમોપ્રોપીન | એલાઈલ બ્રોમાઈડ |

| | | |
|---|-----------------------|-------------------|
|  | ક્લોરોબેન્ઝિન | ફિનાઇલ ક્લોરાઇડ |
|  | (ક્લોરોમિથાઇલ)બેન્ઝિન | બેન્ઝાઇલ ક્લોરાઇડ |

6.4 C-X બંધનો સ્વભાવ (Nature of C-X Bond)

હેલોજન પરમાણુની વિદ્યુતઋણતા કાર્બન પરમાણુની વિદ્યુતઋણતા કરતાં વધુ હોવાથી હેલોઆલકેનમાં કાર્બનહેલોજન વચ્ચેનો બંધ (C-X) ધ્રુવીય બને છે. $\text{—}\overset{\delta+}{\text{C}}\text{—}\overset{\delta-}{\text{X}}$ વધુ વિદ્યુતઋણતા ધરાવતા હેલોજન સમૂહ તરફ સહસંયોજકબંધના ઈલેક્ટ્રોનયુગ્મ વધુ આકર્ષતા હોવાથી હેલોજન પરમાણુ પર અંશતઃ ઋણવીજભાર (δ^-) અને કાર્બન પરમાણુ પર અંશતઃ ધનવીજભાર (δ^+) ઉત્પન્ન થાય છે.

હેલોઆલકેનમાં રહેલા હેલોજન F, Cl, Br અને I ના પરમાણ્વિય કદ ક્રમશઃ વધે છે, તેથી C-Xની બંધલંબાઈમાં ક્રમશઃ વધારો થાય છે અને બંધઝેન્થાલ્પી ક્રમશઃ ઘટે છે.



C-Fથી C-I તરફ જતાં બંધલંબાઈ, બંધઝેન્થાલ્પી અને બંધની ધ્રુવીયતાનાં મૂલ્યોમાં થતા ફેરફાર નીચેના કોષ્ટક 6.2માં દર્શાવ્યા છે :



કોષ્ટક 6.2 કેટલાંક આલ્કાઇલ હેલાઇડ સંયોજનોની બંધલંબાઈ, બંધઝેન્થાલ્પી અને બંધધ્રુવીયતાના મૂલ્ય

| બંધ | બંધલંબાઈ (pm) | બંધઝેન્થાલ્પી (કિલો જૂલ મોલ ⁻¹) | બંધધ્રુવીયતા (ડીબાય) |
|---------------------|------------------|--|-------------------------|
| CH ₃ —F | 139 | 452 | 1.847 |
| CH ₃ —Cl | 178 | 351 | 1.860 |
| CH ₃ —Br | 193 | 293 | 1.830 |
| CH ₃ —I | 214 | 234 | 1.636 |

6.5 હેલોઆલકેન અને હેલોએરીન સંયોજનોની બનાવટ (Preparation of Haloalkane and Haloarene Compounds)

(1) આલ્કોહોલમાંથી : આલ્કોહોલમાંથી હેલોઆલકેન બનાવવાની પ્રક્રિયા સરળ છે. આલ્કોહોલમાંના હાઇડ્રોક્સિલ સમૂહ —OHનું વિસ્થાપન હેલોજન વડે કરતાં હેલોઆલકેન મળે છે. આલ્કોહોલમાંથી હેલોઆલકેનની બનાવટની કેટલીક પ્રક્રિયાઓ નીચે પ્રમાણે છે :


(a) નિર્જળ ક્લોરાઇડની હાજરીમાં આલ્કોહોલમાંથી શુષ્ક હાઇડ્રોજનહેલાઇડ વાયુ પસાર કરતાં અથવા આલ્કોહોલ અને સાંદ્ર હાઇડ્રોજન હેલાઇડને ઊંચા તાપમાને ગરમ કરતાં હેલોઆલકેન મળે છે.




ઈથેનોલની હાઈડ્રોકલોરિક એસિડ સાથે નિર્જળ ઝિંક ક્લોરાઈડની હાજરીમાં ઊંચા તાપમાને પ્રક્રિયા કરતાં પાણીનો અણુ મુક્ત થઈ ક્લોરોઈથેન મળે છે. પ્રાથમિક અને દ્વિતીયક આલ્કોહોલમાંથી ઉપરની પદ્ધતિ દ્વારા હેલોઆલ્કેન મળે છે. પરંતુ તૃતીયક આલ્કોહોલને નિર્જળ ZnCl₂ની હાજરીમાં સાંદ્ર HCl સાથે ઓરડાના તાપમાને મિશ્ર કરી હલાવતાં હેલોઆલ્કેન મળે છે. આલ્કોહોલનો હેલોએસિડ સાથેની પ્રક્રિયાનો સક્રિયતાક્રમ 3^o > 2^o > 1^o છે. આ પ્રક્રિયાને આધારે પ્રયોગશાળામાં પ્રાથમિક, દ્વિતીયક અને તૃતીયક આલ્કોહોલની પરખ થઈ શકે છે, જેને **લ્યુકાસ કસોટી** કહે છે.

એરાઈલ હેલાઈડની બનાવટ માટે આ પદ્ધતિનો ઉપયોગ કરી શકાતો નથી. કારણ કે ફિનોલમાં રહેલો હાઈડ્રોક્સિલ સમૂહનો ઓક્સિજન બેન્ઝિનચક્રના દ્વિબંધ ધરાવતા કાર્બન સાથે જોડાયેલ હોવાથી કાર્બન-ઓક્સિજન બંધ આંશિક દ્વિબંધ લાક્ષણિકતા ધરાવે છે, જે મજબૂત હોવાથી તેને તોડવો મુશ્કેલ છે.




(b) આલ્કોહોલની સોડિયમ હેલાઈડ અને સાંદ્ર સલ્ફ્યુરિક એસિડ સાથે થતી પ્રક્રિયાથી હેલોઆલ્કેન મળે છે.





દા.ત., ઈથેનોલની સોડિયમ બ્રોમાઈડ અને સાંદ્ર H₂SO₄ સાથે પ્રક્રિયા કરવાથી બ્રોમોઈથેન મળે છે.





(c) આલ્કોહોલની ફોસ્ફોરસના હેલાઈડ સાથેની પ્રક્રિયાથી હેલોઆલ્કેન મળે છે. આ પ્રક્રિયાથી વધુ શુદ્ધ અને વધુ પ્રમાણમાં હેલોઆલ્કેન મળે છે.



(d) આલ્કોહોલની થાયોનિલ ક્લોરાઈડ (SOCl₂) સાથેની પ્રક્રિયાથી હેલોઆલ્કેન મળે છે.



(e) ફિનોલમાંથી હેલોએરીન બનાવવા માટે ફિનોલની PBr_3 અથવા SOCl_2 જેવા પ્રક્રિયકો સાથે પ્રક્રિયા કરવામાં આવે છે.




ઉપરની બંને પ્રક્રિયાઓથી મળતી નીપજ બ્રોમોબેન્ઝિન અને ક્લોરોબેન્ઝિન અલ્પ પ્રમાણમાં મળે છે.


(2) હાઈડ્રોકાર્બનમાંથી :

(a) મુક્તમૂલક હેલોજનેશન : ડાયહેલોજનના સમવિભાજનથી મળતા મુક્તમૂલક X ની આલ્કેન સંયોજન સાથેની વિસ્થાપન-પ્રક્રિયાથી હેલોઆલ્કેન મળે છે. દા.ત.,

(i) મિથેનની ડાયક્લોરિન વાયુ સાથે પારજંબલી પ્રકાશની હાજરીમાં પ્રક્રિયા કરતાં ક્લોરોમિથેન મળે છે.






(ii) પ્રોપેનની ડાયક્લોરિન વાયુ સાથે પારજંબલી પ્રકાશની હાજરીમાં હેલોજનેશનની પ્રક્રિયાથી ક્લોરોપ્રોપેનના સમઘટકોનું મિશ્રણ મળે છે.



(b) ઈલેક્ટ્રોન અનુરાગી વિસ્થાપન દ્વારા : બેન્ઝિન અને ટોલ્યુઇનમાં થતી ક્લોરિનેશન કે બ્રોમિનેશન-પ્રક્રિયામાં સૌપ્રથમ ડાયહેલોજનવાયુ (Cl_2 કે Br_2), ઉદ્દીપક Fe અથવા FeX_3 સાથે પ્રક્રિયા કરી ઈલેક્ટ્રોન અનુરાગી આયન (લુઈસ એસિડ) X^+ આપે છે. તેને ઈલેક્ટ્રોન અનુરાગી પ્રક્રિયક કહે છે. બેન્ઝિનના π ઈલેક્ટ્રોન વાદળ ધરાવતા કાર્બન ઉપરથી H^+ મુક્ત થઈ તેના સ્થાને X^+ દાખલ થતો હોઈ ઈલેક્ટ્રોન અનુરાગી વિસ્થાપન-પ્રક્રિયા થાય છે.


બેન્ઝિનની Br_2 સાથે 303થી 313 K તાપમાને FeBr_3 ઉદ્દીપકની હાજરીમાં બ્રોમિનેશનની પ્રક્રિયાથી બ્રોમોબેન્ઝિન મળે છે.






આ રીતે મળતી ઓર્થો અને પેરા નીપજો વચ્ચે ઉત્કલનબિંદુનો મોટો તફાવત હોવાથી તેમને સરળતાથી અલગ કરી શકાય છે. ડાયક્લોરિનની ક્રિયાશીલતા વધુ હોવા છતાં ડાયક્લોરિન સાથે આ પ્રક્રિયા યોગ્ય નીપજ આપતી નથી.


(c) સેન્ડમેયર (Sandmeyer) પ્રક્રિયા : એનિલીન જેવા પ્રાથમિક એરાઈલ એમાઈનને નીચા તાપમાને (273 K થી 278 K) હાઈડ્રોક્લોરિક એસિડમાં સોડિયમ નાઈટ્રાઈટ (NaNO_2)ની હાજરીમાં ઓગાળતાં બેન્ઝિન ડાયઝોનિયમ ક્લોરાઈડ મળે છે.




મળેલ બેન્ઝિન ડાયઝોનિયમ ક્લોરાઈડ ઓરડાના તાપમાને અસ્થાયી નીપજ છે. તેથી તાજા બનાવેલ બેન્ઝિન ડાયઝોનિયમ ક્લોરાઈડને ક્યુપ્રસ ક્લોરાઈડના હાઈડ્રોક્લોરિક એસિડમાં બનાવેલા દ્રાવણ સાથે ગરમ કરતાં ક્લોરોબેન્ઝિન મળે છે. આ પ્રક્રિયાને **સેન્ડમેયર પ્રક્રિયા** કહે છે.





તાજા બનાવેલા ડાયઝોનિયમ ક્લોરાઈડના દ્રાવણમાં ક્યુપ્રસ ક્લોરાઈડની જગ્યાએ ક્યુપ્રસબ્રોમાઈડ મિશ્ર કરતાં ડાયઝોનિયમ સમૂહ બ્રોમિન વડે વિસ્થાપિત થાય છે.




(4) હેલોજન વિનિમય દ્વારા : બ્રોમોઆલ્કેન કે ક્લોરોઆલ્કેનની શુદ્ધ એસિટોનમાં બનાવેલા સોડિયમ આયોડાઇડના દ્રાવણ સાથે પ્રક્રિયા કરતાં આયોડોઆલ્કેન મળે છે. આ પ્રક્રિયા ફિન્કલસ્ટેઇન (Finkelstein) પ્રક્રિયા તરીકે ઓળખાય છે.



દા.ત.,




બ્રોમોમિથેન કે ક્લોરોમિથેનની AgF, Hg₂F₂, CoF₂ અથવા SbF₃ જેવા ધાત્વિક ફ્લોરાઇડ સાથેની પ્રક્રિયાથી પણ ફ્લોરોમિથેન મળે છે. આ પ્રક્રિયાને સ્વાર્ટ્ઝ (Swartz) પ્રક્રિયા કહે છે.



6.6 ભૌતિક ગુણધર્મો (Physical Properties)

- શુદ્ધ હેલોઆલ્કેન સંયોજનો રંગવિહીન હોય છે.
- પ્રકાશની હાજરીમાં બ્રોમાઇડ અને આયોડાઇડ સંયોજનો રંગીન હોય છે.
- બાષ્પશીલ હેલાઇડ સંયોજનો મીઠી વાસ ધરાવે છે.
- એક, બે કે ત્રણ કાર્બન પરમાણુ ધરાવતા હેલાઇડ સામાન્ય તાપમાને વાયુ અવસ્થામાં જ્યારે ત્રણથી વધુ કાર્બન પરમાણુ ધરાવતા હેલાઇડ પ્રવાહી કે ઘન અવસ્થામાં હોય છે.
- હેલોઆલ્કેન અને હેલોએરીન સંયોજનોમાં $\text{C}^{\delta+}-\text{X}^{\delta-}$ બંધ ધ્રુવીય હોવાથી આંતરઆણ્વિક આકર્ષણબળ (વાન્ ડર વાલ્સ) વધે છે. પરિણામે અનુવર્તી આલ્કેન કરતાં હેલોઆલ્કેનના ઉત્કલનબિંદુ ઊંચા હોય છે. દા.ત., CH₃Cl (249 K) > CH₄ (109 K)
- મોનોહેલોઆલ્કેનમાં જેમ જેમ કાર્બન પરમાણુની સંખ્યા વધે તેમ તેમ તેમના ઉત્કલનબિંદુમાં વધારો થાય છે. દા.ત., CH₃Cl (249 K) < CH₃CH₂Cl (285 K) < CH₃CH₂CH₂Cl (320 K)
- સમાન કાર્બન પરમાણુની સંખ્યા અને સમાન હેલોજન પરમાણુ ધરાવતા સમઘટકીય હેલોઆલ્કેનમાં પ્રાથમિક (1⁰)થી દ્વિતીયક(2⁰) અને દ્વિતીયક(2⁰)થી તૃતીયક (3⁰) તરફ જતાં ઉત્કલનબિંદુમાં ઘટાડો થાય છે.


દા.ત.,



- સમાન આલ્કાઈલ સમૂહ ધરાવતા હેલોઆલ્કેનમાં હેલોજન પરમાણુ બદલાતાં નીચેના ક્રમમાં ઉત્કલનબિંદુ ઘટે છે.



- હેલોઆલ્કેન કરતાં હેલોએરીન સંયોજનોમાં C-X બંધલંબાઈ ટૂંકી હોવાથી પ્રબળ બંધની હાજરીને લીધે હેલોએરીન સંયોજનોના ઉત્કલનબિંદુ ઊંચા હોય છે.
- ડાયહેલોએરીન સંયોજનોમાં (1, 2) ઓર્થો, (1, 3) મેટા અને (1, 4) પેરા સમઘટકોના ઉત્કલનબિંદુમાં બહુ જ ઓછો તફાવત હોય છે.




453 K

1, 2-ડાયક્લોરોબેન્ઝિન



448 K

1, 4-ડાયક્લોરોબેન્ઝિન



446 K

1, 3-ડાયક્લોરોબેન્ઝિન

- પોલીક્લોરોઆલ્કેન, બ્રોમોઆલ્કેન અને આયોડોઆલ્કેનની ઘનતા પાણી કરતાં વધુ હોય છે અને જેમ જેમ કાર્બન અથવા હેલોજન પરમાણુની સંખ્યા અથવા હેલોજન પરમાણુનો પરમાણ્વિક દળ વધે તેમ ઘનતામાં વધારો થાય છે.

કોષ્ટક 6.3 કેટલાક હેલોઆલ્કેનની ઘનતા (298 K)

| સંયોજન | ઘનતા (gml ⁻¹) | સંયોજન | ઘનતા (gml ⁻¹) |
|------------------------------------|---------------------------|---------------------------------|---------------------------|
| n-C ₃ H ₇ Cl | 0.89 | CH ₂ Cl ₂ | 1.336 |
| n-C ₃ H ₇ Br | 1.335 | CHCl ₃ | 1.489 |
| n-C ₃ H ₇ I | 1.747 | CCl ₄ | 1.595 |

હેલોઆલ્કેન સંયોજનો પાણીમાં અલ્પદ્રાવ્ય છે જ્યારે એસિટોન, ઈથેનોલ જેવા કાર્બનિક દ્રાવકો પાણીમાં દ્રાવ્ય છે.


હેલોઆલ્કેનના રાસાયણિક ગુણધર્મ સમજવા માટે અવકાશ રસાયણની કેટલીક સંકલ્પના સમજવી જરૂરી છે.

6.7 D, L (સાપેક્ષ વિન્યાસ) અને R, S (નિરપેક્ષ વિન્યાસ) નામકરણ

કાર્બનિક રસાયણની જે શાખામાં સંયોજનના ત્રિપરમાણ્વીય બંધારણનો અભ્યાસ કરવામાં આવે છે, તેને અવકાશ-રસાયણ તરીકે ઓળખવામાં આવે છે. અવકાશ-રસાયણમાં સમઘટકતા એ પાયાનો ગુણધર્મ છે.


સમઘટકતાના મુખ્યત્વે બે પ્રકાર છે : (1) બંધારણીય સમઘટકતા અને (2) અવકાશીય સમઘટકતા.

બંધારણીય સમઘટકતા વિશે ધોરણ 11, સિમેસ્ટર Iમાં અભ્યાસ કર્યો છે. અવકાશીય સમઘટકતાનું વર્ગીકરણ નીચે પ્રમાણે છે :



પ્રકાશીય સમઘટકતા સમજવા તેના સંબંધિત પદો – સમતલીય ધ્રુવીભૂત પ્રકાશ અને પ્રકાશ ક્રિયાશીલતા, કિરાલિટી વિશેનો અભ્યાસ જરૂરી છે.

(1) સમતલીય ધ્રુવીભૂત પ્રકાશ : સફેદ પ્રકાશમાં સાત રંગ હોય છે. વિવિધ તરંગલંબાઈ ધરાવતો પ્રકાશ દરેક શક્ય સમતલમાં કંપન કરતો હોય છે. આવા પ્રકાશને જ્યારે નિકોલ પ્રિઝમ કે પોલેરોઈડમાંથી પસાર કરવામાં આવે છે ત્યારે નિર્ગમન પામતા પ્રકાશમાં વીજકંપનો ફક્ત એક જ સમતલમાં (તળમાં) થતા જોવા મળે છે. આ પ્રકાશને **સમતલીય ધ્રુવીભૂત પ્રકાશ** કહે છે.




(2) પ્રકાશ ક્રિયાશીલતા : જે પદાર્થ ધ્રુવીભૂત પ્રકાશના તળનું કોણાવર્તન કરવાની ક્ષમતા ધરાવે છે, તેને **પ્રકાશ ક્રિયાશીલ પદાર્થ** કહે છે. કેટલાક પ્રકાશ ક્રિયાશીલ પદાર્થો ધ્રુવીભૂત પ્રકાશના તલનું ડાબી બાજુ કોણાવર્તન કરતાં હોવાથી તેમને **વામભ્રમણીય (levo rotatory) પદાર્થો** કહે છે તેને ***l* અથવા (-)** સંજ્ઞા દ્વારા દર્શાવાય છે. જે પદાર્થો પ્રકાશના તલનું જમણી બાજુ કોણાવર્તન કરે તો તેમને **દક્ષિણભ્રમણીય (dextro rotatory) પદાર્થો** કહે છે. તેને ***d* અથવા (+)** સંજ્ઞા દ્વારા દર્શાવાય છે.

(3) કિરાલિટી : પ્રકાશ ક્રિયાશીલતાનું મુખ્ય કારણ આણ્વિક અસંમિતતા છે. પ્રત્યેક પ્રકાશ ક્રિયાશીલ સંયોજનોમાં ઓછામાં ઓછો એક અસમ (chiral) કાર્બન હોવો જોઈએ. જે કાર્બનની ચારેય સંયોજકતા જુદા જુદા સમૂહો દ્વારા સંતોષાયેલી હોય તો તેવો કાર્બન **અસમકાર્બન** કહેવાય છે. જે પદાર્થો તેમના પ્રતિબિંબ ઉપર અધ્યારોપિત ના થતાં હોય તેમને **કિરાલ પદાર્થો** કહે છે. આ ગુણધર્મોને **કિરાલિટી** કહે છે. દા.ત., હાથ કે પગના પંજા અને અંગ્રેજી **મૂળાક્ષરો જેવા કે B, C, D, E** વગેરે.

જે પદાર્થો તેમના પ્રતિબિંબ ઉપર અધ્યારોપિત કરી શકતા હોય તેને **બિનકિરાલ (અકિરાલ) પદાર્થો** કહે છે. દા.ત., ચમચી અને અંગ્રેજી **મૂળાક્ષરો જેવા કે A, H, I, M** વગેરે.


જે સંયોજનમાં એક કિરાલ કાર્બન આવેલો હોય તેમાં નીચે દર્શાવ્યા પ્રમાણે એકબીજા પર અધ્યારોપિત ના થઈ શકે તેવા પ્રતિબિંબી સમઘટકો મળે છે :

દા.ત., 2-બ્રોમોબ્યુટેન કિરાલ અણુ છે. તે નીચે મુજબ એકબીજા ઉપર અધ્યારોપિત ના કરી શકાય તેવા બે પ્રતિબિંબી સમઘટકો આપે છે.




2-બ્રોમોબ્યુટેન

D અને L વિન્યાસ (સાપેક્ષ વિન્યાસ) : D અને L પર્યાયો સામાન્ય રીતે કાર્બોહાઈડ્રેટ અને એમિનોએસિડના વિન્યાસને સમજાવવા માટે વપરાય છે. કાર્બોહાઈડ્રેટ સંયોજનની ફિશરરચનામાં અંતિમ કિરાલ કાર્બન સાથેનો $-OH$ સમૂહ, જો જમણી બાજુ જોડાયેલ હોય તો **D વિન્યાસ** અને ડાબી બાજુ જોડાયેલ હોય તો તેને **L વિન્યાસ** કહે છે. એમિનોએસિડમાં $-NH_2$ સમૂહના સ્થાનને અનુરૂપ D અને L વિન્યાસ નક્કી થાય છે. દા.ત.,



અહીં એ નોંધવું જરૂરી છે કે Dને d સાથે અને Lને l સાથે કોઈ સીધો સંબંધ નથી. એટલે કે D વિન્યાસ ધરાવનાર સંયોજન d કે l પ્રકારનું હોઈ શકે છે. તે જ રીતે L-વિન્યાસ ધરાવનાર સંયોજન પણ d કે l પ્રકારનું હોઈ શકે છે. દા.ત., D-ગ્લિસરાલ્ડિહાઈડ અને D-લેક્ટિક એસિડ પ્રાયોગિક રીતે અનુક્રમે d (+) અને l (-) માલૂમ પડ્યા છે.



સંયોજનના D કે L વિન્યાસ સૈદ્ધાંતિક રીતે નક્કી થાય છે, જ્યારે d કે l વિન્યાસ પ્રાયોગિક રીતે પોલારીમીટર સાધનના ઉપયોગથી નક્કી થાય છે. એક જ સંયોજનના D અને L વિન્યાસ એકબીજાના પ્રતિબિંબી સમઘટકો હોય છે.


R-S નામકરણ (નિરપેક્ષ વિન્યાસ) : અસમ કાર્બન ધરાવતા કિરાલ સંયોજનોના પ્રતિબિંબી સમઘટકોની ઓળખ માટે R-S નામકરણ પદ્ધતિ પ્રચલિત છે.

આ R-S નામકરણ પદ્ધતિ કાહ્ન, ઈનગોલ્ડ અને પ્રીલોગે (Cahn, Ingold and Prelog) રજૂ કરી હતી. આ પદ્ધતિમાં સમઘટકોના વિન્યાસને **R-** (લેટિન શબ્દ Rectus = જમણો) અને **S-** (લેટિન શબ્દ Sinister = ડાબો) દ્વારા દર્શાવાય છે.

આ નામકરણ માટે અસમ કાર્બન સાથે જોડાયેલા ચારેય સમૂહોને અગ્રિતાક્રમ (1, 2, 3, 4) આપવામાં આવે છે. આ પદ્ધતિ માટે બે સોપાન ઉપયોગમાં લેવાય છે.

સોપાન-1 : અસમ કાર્બન સાથે જોડાયેલા સમૂહોનો અગ્રિમતાક્રમ નક્કી કરવો :


(1) અગ્રિમતાક્રમ માટે અસમ કાર્બન સાથે જોડાયેલ સમૂહ કે પરમાણુના પ્રથમ પરમાણુનો પરમાણ્વિય-ક્રમાંકને ધ્યાનમાં લેવામાં આવે છે, જે પરમાણુનો પરમાણ્વિય-ક્રમાંક સૌથી વધુ હોય તે પ્રથમ અગ્રિમતા મેળવશે. દા.ત., અસમ કાર્બન સાથે $-H$, $-NH_2$, $-CH_3$, $-Br$ જોડાયેલા હોય, તો નીચે મુજબ અગ્રિમતાક્રમ આપવામાં આવે છે :



(2) જો અસમ કાર્બન પરમાણુ સાથે બે સમસ્થાનિક જોડાયેલા હોય તો વધારે પરમાણ્વિય દળ ધરાવતા સમસ્થાનિકને ઓછા પરમાણ્વિય દળ ધરાવતા સમસ્થાનિકની સરખામણીએ અગ્રિમતાક્રમ અપાય છે. દા.ત., અસમ કાર્બન પરમાણુ સાથે H, Br, C, D (ડ્યુટેરિયમ) પરમાણુઓ જોડાયેલા હોય, તો Br, C, D અને Hને અનુક્રમે 1, 2, 3 અને 4 અગ્રિમતાક્રમ આપવામાં આવે છે.

(3) જો અસમ કાર્બન પરમાણુ સાથે જોડાયેલ બે સમૂહોના પ્રથમ પરમાણુ સમાન હોય, તો તે સમૂહના પછીના ક્રમના પરમાણુના પરમાણ્વિય-ક્રમાંકને ધ્યાનમાં લેવો પડે છે. દા.ત., અસમ કાર્બન પરમાણુ સાથે $-CH_2NH_2$, $-CH_3$, $-CH_2OH$, $-CH_2CH_3$ સમૂહો જોડાયેલ હોય તો $-CH_2OH$, $-CH_2NH_2$, $-CH_2CH_3$ અને $-CH_3$ ને અનુક્રમે 1, 2, 3, 4 અગ્રિમતાક્રમ આપવામાં આવે છે.


(4) દ્વિબંધ કે ત્રિબંધ ધરાવતા સમૂહોને અગ્રિમતાક્રમ આપતી વખતે તેમાંના દરેક π બંધ તોડીને તેને સ્થાને કલ્પિત પરમાણુઓને જોડાયેલા કલ્પવામાં આવે છે.




ઉપરના અગ્રિમતાક્રમ નિયમોને આધારે કેટલાક મહત્ત્વપૂર્ણ સમૂહોનો ક્રમ નીચે પ્રમાણે દર્શાવી શકાય :

$$-I > -Br > -Cl > -SO_3H > -SH > -F > -OCOR > -OR > -OH > -NO_2 > -NR_2 > -NHR > -COOR > -COOH > -COR > -CHO > -CH_2OH > -CN > -CH_3 > -D > -H$$

સોપાન 2 : R અને S વિન્યાસ નક્કી કરવા : સોપાન 1 મુજબ અગ્રિમતાક્રમ નક્કી કર્યા બાદ ત્રિપરિમાણીય રચનામાં સૌથી નિમ્ન અગ્રિમતાક્રમ ધરાવનાર સમૂહ એટલે કે 4 નંબરના સમૂહને જોનારથી દૂર ગોઠવવામાં આવે છે. ત્યાર બાદ અણુને નિમ્ન અગ્રતાવાળા સમૂહથી વિરુદ્ધ દિશામાંથી (સામેથી) અવલોકવામાં આવે છે. બાકીના ત્રણેય સમૂહો (1, 2 અને 3)નો ચડતો ક્રમ 1→2→3 જો સમઘડી દિશામાં (જમણી બાજુ) હોય તો તે સમઘટકોનો વિન્યાસ R ગણવામાં આવે છે. પરંતુ જો આ ક્રમ ઘડિયાળના કાંટાની વિરુદ્ધ દિશામાં (ડાબી બાજુ) હોય તો તેનો વિન્યાસ S ગણવામાં આવે છે.




ઉપર ચર્ચા કરેલ નિયમો મુજબ સંયોજનોના ત્રિપરમાણીય બંધારણની કલ્પના કરવી પડે જે મુશ્કેલ જણાય છે. સામાન્ય રીતે કિરાલ સંયોજનોને દ્વિપરમાણીય ફિશર રચનામાં દર્શાવવા વધુ અનુકૂળ રહે છે. સંયોજનોની ફિશર રચનામાં નીચો અગ્રતાક્રમ (4) દર્શાવતો સમૂહ ઊભી લાઈનમાં ગોઠવાયેલા હોય અને 1→2→3 સમઘડી દિશામાં હોય તો R અને પ્રતિઘડી દિશામાં હોય તો S વિન્યાસ ગણવામાં આવે છે. દા.ત.,



સંયોજનોની ફિશર રચનામાં અગ્રિમતા ક્રમ (4) દર્શાવતો સમૂહ આડી લાઈનમાં ગોઠવાયેલો હોય તો તેવા સંયોજનોનો વિન્યાસ ઉપર મુજબ નક્કી કરવામાં આવતા વિન્યાસથી ઊલટો હોય છે. એટલે કે આવા કિસ્સામાં 1→2→3 સમઘડી દિશામાં હોય તો S અને પ્રતિઘડી દિશામાં હોય તો R-વિન્યાસ ગણવામાં આવે છે. આ સમજૂતી વૈજ્ઞાનિક એપ્લિંગે (Epling) 1982માં આપી હતી.

દા.ત.,



6.8. રાસાયણિક ગુણધર્મો (રાસાયણિક પ્રક્રિયાઓ) (Chemical Properties (Chemical Reactions))

6.8.1 હેલોઆલકેન સંયોજનોની પ્રક્રિયાઓ (Reactions of Haloalkane Compounds) :

(1) કેન્દ્રાનુરાગી વિસ્થાપન પ્રક્રિયાઓ : હેલોઆલકેન સંયોજનોમાં $C^{\delta+}-X^{\delta-}$ બંધ ધ્રુવીય હોવાથી કેન્દ્રાનુરાગી પ્રક્રિયકો ($:Nu^-$) અંશતઃ ધનવીજભારિત કાર્બન વડે આકર્ષાય છે અને હેલોજનનું વિસ્થાપન કરે છે. કેન્દ્રાનુરાગી આયનો

કે જે લુઇસ બેઇઝ છે તેમને કેન્દ્રાનુરાગી પ્રક્રિયક કહે છે. તેમના દ્વારા થતી વિસ્થાપન-પ્રક્રિયાને કેન્દ્રાનુરાગી વિસ્થાપન-પ્રક્રિયા કહે છે, જેને ટૂંકમાં SN પ્રક્રિયા (Nucleophilic Substitution Reaction) કહે છે.



કેટલાક કેન્દ્રાનુરાગી પ્રક્રિયકો નીચે પ્રમાણે છે :

$:\text{OH}^-$, $:\text{OR}^-$, $:\text{X}^-$, $:\text{CN}^-$, RCOO^- , $:\text{SH}^-$, $:\text{NH}_2^-$, $^-\text{O}-\ddot{\text{N}}=\text{O}$ વગેરે, જે લુઇસ બેઇઝ પણ છે.


સાયનાઇડ અને નાઇટ્રાઇટ જેવા કેન્દ્રાનુરાગી પ્રક્રિયકો બે કેન્દ્રાનુરાગી કેન્દ્ર ધરાવે છે. સાયનાઇડ સમૂહનું બંધારણ બે રીતે વિભાજિત થયેલ હોય છે. સાયનાઇડ સમૂહ બે જુદી જુદી રીતે કેન્દ્રાનુરાગી પ્રક્રિયક તરીકે વર્તે છે. તેમાંના એકમાં કાર્બન કેન્દ્રાનુરાગી કેન્દ્ર તરીકે વર્તે છે. જેથી ($-\text{C}\equiv\text{N}$) કેન્દ્રાનુરાગી આયન દ્વારા (આલ્કાઇલ સાયનાઇડ) નીપજ મળે છે. જ્યારે બીજા બંધારણમાં નાઇટ્રોજન કેન્દ્રાનુરાગી કેન્દ્ર તરીકે વર્તે છે. જેથી ($:\text{C}=\text{N}^-$) કેન્દ્રાનુરાગી આયન દ્વારા આઇસોસાયનાઇડ નીપજ મળે છે.

આ જ પ્રમાણે નાઇટ્રાઇટમાં ($\text{O}^- - \ddot{\text{N}} = \text{O}$) કેન્દ્રાનુરાગી આયનમાં ઓક્સિજન સાથેના જોડાણથી આલ્કાઇલ નાઇટ્રાઇટ નીપજ મળે છે. જ્યારે નાઇટ્રોજન પરમાણુ સાથેના જોડાણથી નાઇટ્રોઆલ્કેન નીપજ મળે છે :

કેન્દ્રાનુરાગી વિસ્થાપન પ્રક્રિયાઓની ક્રિયાવિધિ નીચે પ્રમાણે બે રીતે વર્ગીકૃત કરવામાં આવે છે :


(a) દ્વિઆણ્વીય કેન્દ્રાનુરાગી વિસ્થાપન (SN^2) પ્રક્રિયા (Bimolecular Nucleophilic Substitution Reaction) : ક્લોરોમિથેન (CH_3Cl)ની હાઇડ્રોક્સાઇડ આયન ($:\text{OH}^-$) સાથેની કેન્દ્રાનુરાગી વિસ્થાપન-પ્રક્રિયા દ્વિતીય ક્રમની પ્રક્રિયા છે. રાસાયણિક ગતિકી (Chemical Kinetics)ના સિદ્ધાંત પ્રમાણે આ પ્રક્રિયાક્રમ બંને પ્રક્રિયકોની સાંદ્રતા પર આધાર રાખતો હોઈ આ પ્રક્રિયા દ્વિતીય ક્રમની છે.

આપણે નીચેના ઉદાહરણને સમજાએ :



ફક્ત જાણકારી માટે :

ઉપરની પ્રક્રિયામાં ડાર્ક (ગાદી) લાઇનથી બતાવેલ બંધ સમતલની બહારની બાજુએ છે. લાઇટ (આછી) લાઇનથી બતાવેલ બંધ સમતલની પાછળ તરફ જાય છે જ્યારે સીધી લાઇનથી દર્શાવેલ બંધ પેપરના સમતલ પર છે.



આકૃતિ 6.2

દાબલ થતો હાઈડ્રોક્સિલ સમૂહ લીલા ટપકાંથી દર્શાવ્યો છે.

વાદળી રંગનો ગોળો દૂર થતો હેલાઈડ આયન છે.

1937માં વૈજ્ઞાનિકો એડવર્ડ ડેવિસ હગ્ઝ (Edward Davis Hughes) અને સર ક્રિસ્ટોફર ઇનગોલ્ડે (Sir Christopher Ingold) SN² પ્રક્રિયાની ક્રિયાવિધિ રજૂ કરી, જે નીચેની વિગત પરથી સમજી શકાય છે :

દ્વિઆણ્વિય કેન્દ્રાનુરાગી વિસ્થાપન (Bimolecular Nucleophilic Substitution) પ્રક્રિયાને **SN² પ્રક્રિયા** કહે છે.

SN² પ્રક્રિયા સબસ્ટ્રેટ (S) અને કેન્દ્રાનુરાગી પ્રક્રિયક (:Nu⁻) વચ્ચે થતી દ્વિઆણ્વિય પ્રક્રિયા છે. SN² પ્રક્રિયા એક જ તબક્કામાં મધ્યસ્થ નીપજ બનાવ્યા સિવાય થાય છે. આ પ્રક્રિયામાં સબસ્ટ્રેટ (પ્રક્રિયાકારક)નું અસમવિભાજન થતું નથી. આ પ્રક્રિયામાં ભાગ લેતો કાર્બન sp³ સંકરણ ધરાવે છે પરંતુ સંક્રાંતિ અવસ્થા સમયે તે sp² સંકરણ ધરાવે છે. સંક્રાંતિ અવસ્થામાં બંધ અંશતઃ બનેલા તથા તૂટેલા હોય છે. આ પ્રક્રિયાના પ્રથમ તબક્કામાં મુક્ત થતા સમૂહ Cl⁻ની હાજરીમાં જ કેન્દ્રાનુરાગી પ્રક્રિયક OH⁻ પ્રક્રિયા કરે છે અને સંક્રાંતિ અવસ્થા પ્રાપ્ત થાય છે. આમ, સંક્રાંતિ અવસ્થામાં કેન્દ્રાનુરાગી પ્રક્રિયક અને સબસ્ટ્રેટ બંને જોડાય છે.

સંક્રાંતિ અવસ્થા સમયે Cl⁻ સાથેનો બંધ નિર્બળ બને છે અને કેન્દ્રાનુરાગી OH⁻ નો બંધ બનવાની શરૂઆત થાય છે. આ સમયે કાર્બન પરમાણુ સાથેના ત્રણેય હાઈડ્રોજન પરમાણુ એક જ સમતલમાં ગોઠવાય છે. કેન્દ્રાનુરાગી OH⁻ અને મુક્ત થતો સમૂહ બંને ઋણ હોવાથી હંમેશાં મુક્ત થતા સમૂહની વિરુદ્ધ દિશામાં કેન્દ્રાનુરાગી જોડાય છે. મળતી નીપજની અવકાશીય ગોઠવણી પ્રક્રિયકની અવકાશીય ગોઠવણીથી બિલકુલ વિરુદ્ધ દિશામાં હોય છે એટલે કે SN² પ્રક્રિયાના પરિણામે સબસ્ટ્રેટમાંથી બનતી નીપજમાં ઇન્વર્ઝન જોવા મળે છે, જે આકૃતિ 6.2માં દર્શાવ્યું છે.

SN² પ્રક્રિયાનો વેગ સબસ્ટ્રેટ અને કેન્દ્રાનુરાગી પ્રક્રિયક તેમ બંનેની સાંદ્રતા પર આધાર રાખે છે.

પ્રક્રિયાવેગ = K [S]¹ [Nu⁻]¹ જ્યાં, S = સબસ્ટ્રેટ


Nu⁻ = કેન્દ્રાનુરાગી પ્રક્રિયક

તેથી SN² પ્રક્રિયા દ્વિતીય ક્રમની પ્રક્રિયા છે. આમ, વેગનિર્ણાયક તબક્કામાં ઓછી ઇલેક્ટ્રોન ઘનતા ધરાવતા કાર્બન પર કેન્દ્રાનુરાગી પ્રક્રિયક-પ્રક્રિયા કરે ત્યારે સંક્રાંતિ અવસ્થામાં પ્રક્રિયાકારક અને પ્રક્રિયક બંનેની સાંદ્રતાથી વેગનિયંત્રિત થાય તેવી વિસ્થાપન પ્રક્રિયાઓને દ્વિઆણ્વિય કેન્દ્રાનુરાગી વિસ્થાપન-પ્રક્રિયા (SN²) કહે છે.

(b) એક આણ્વિય કેન્દ્રાનુરાગી વિસ્થાપન (SN¹) પ્રક્રિયા (Unimolecular Nucleophilic Substitution (SN¹) Reaction) : SN¹ (એક આણ્વિય કેન્દ્રાનુરાગી વિસ્થાપન) પ્રક્રિયા બે તબક્કામાં થાય છે. SN¹ પ્રક્રિયામાં સબસ્ટ્રેટનું પ્રથમ અસમવિભાજન થઈ કાર્બોકેટાયન (કાર્બોનિયમ આયન) બને છે. કાર્બોકેટાયન બનવા C-X બંધ તોડવાની શક્તિ ધ્રુવીય દ્રાવકો જેવા કે પાણી, આલ્કોહોલ, એસેટિક એસિડ દ્વારા મળે છે. બીજા તબક્કામાં કેન્દ્રાનુરાગી પ્રક્રિયક, કાર્બોકેટાયન સાથે જોડાય છે.


તૃતીયક બ્યુટાઈલ બ્રોમાઈડની હાઈડ્રોક્સાઈડ આયન સાથેની પ્રક્રિયાથી તૃતીયક બ્યુટાઈલ આલ્કોહોલ નીપજ તરીકે મળે છે.

આ પ્રક્રિયા રાસાયણિક ગતિકી અનુસાર પ્રથમ ક્રમની પ્રક્રિયા છે.




તૃતીયક બ્યુટાઈલ બ્રોમાઈડ તૃતીયક બ્યુટાઈલ આલ્કોહોલ

આ પ્રક્રિયાનો ક્રમ માત્ર સબસ્ટ્રેટની સાંદ્રતા પર આધાર રાખતો હોઈ તે પ્રથમ ક્રમની પ્રક્રિયા છે.



આ પ્રક્રિયાની ક્રિયાવિધિ નીચે પ્રમાણે બે તબક્કામાં થાય છે :


તબક્કો 1 :



ધ્રુવીય C-Br બંધ ધીમે ધીમે તૂટતો જાય છે અને કાર્બોકેટાયન તથા બ્રોમાઇડ આયન બને છે. આ તબક્કો ધીમો હોવાથી વેગનિર્ણાયક તબક્કો છે.

તબક્કો 2 :

કાર્બોકેટાયન પર કેન્દ્રાનુરાગી પ્રક્રિયક આક્રમણ કરી વિસ્થાપન-પ્રક્રિયા પૂર્ણ કરે છે.




ઉપર દર્શાવ્યા પ્રમાણે કેન્દ્રાનુરાગી પ્રક્રિયક (OH⁻) કાર્બોકેટાયનની બંને બાજુથી આક્રમણ કરી શકે છે જે વસ્તુ પ્રતિબિંબ છે. ઉપરના ઉદાહરણમાં પ્રક્રિયક બ્યુટાઇલ બ્રોમાઇડ પ્રકાશક્રિયાશીલ નથી માટે મળતી નીપજ પ્રકાશક્રિયાશીલ નથી. પરંતુ પ્રક્રિયક તરીકેનો હેલોઆલ્કેન પ્રકાશ ક્રિયાશીલ હોય તો (દા.ત., દ્વિતીયક બ્યુટાઇલ બ્રોમાઇડ) કેન્દ્રાનુરાગી પ્રક્રિયક કાર્બોકેટાયનની બંને બાજુથી આક્રમણ કરી શકતો હોવાથી બનતી નીપજ પ્રકાશક્રિયાશીલ સમઘટકો- દક્ષિણભ્રમણીય (ડિસ્ટ્રો) અને વામ (લીવો) ભ્રમણીયનું સમાન પ્રમાણ મળે છે. આ મિશ્રણને **રેસેમિક મિશ્રણ** કહે છે.

પ્રક્રિયાના આ બીજા ઝડપી તબક્કામાં કાર્બોકેટાયન ઝડપથી કેન્દ્રાનુરાગી પ્રક્રિયક (OH⁻) સાથે જોડાઈને નીપજ આપે છે. તેથી SN¹ પ્રક્રિયાનો વેગ કેન્દ્રાનુરાગી પ્રક્રિયકની સાંદ્રતા પર સહેજ પણ આધાર રાખતો નથી પરંતુ સબસ્ટ્રેટની સાંદ્રતા પર આધાર રાખે છે.


પ્રક્રિયાવેગ = K[S]¹ જ્યાં S = સબસ્ટ્રેટ. આમ, SN¹ પ્રક્રિયા પ્રથમક્રમની પ્રક્રિયા છે.

SN¹ પ્રક્રિયાનો વેગ સબસ્ટ્રેટની સાંદ્રતા, કાર્બોકેટાયન બનવાની સરળતા અને કાર્બોકેટાયનની સ્થાયીતા પર આધાર રાખે છે. SN¹ પ્રક્રિયામાં નિર્બળ કેન્દ્રાનુરાગી પ્રક્રિયક પણ સરળતાથી પ્રક્રિયા કરે છે. જેમ કાર્બોકેટાયનની સ્થાયીતા વધારે તેમ SN¹ પ્રક્રિયાનો વેગ વધે છે. તૃતીયક કાર્બન પર સ્થાયી કાર્બોકેટાયન રચતા કાર્બન પરમાણુ પર SN¹ પ્રક્રિયાથી સરળ બને છે જ્યારે SN² પ્રક્રિયા મુશ્કેલ છે.


આલ્કાઇલ હેલાઇડમાં SN¹ અને SN² પ્રક્રિયા થવાની સરળતાનો ક્રમ નીચે મુજબ છે :



કાર્બોકેટાયનની સ્થાયીતા : 3⁰ બ્યુટાઇલ ક્લોરાઇડની કેન્દ્રાનુરાગી વિસ્થાપન-પ્રક્રિયા દરમિયાન નીચે મુજબ C-Cl બંધનું અસમવિભાજન થઈ મધ્યસ્થી તરીકે 3⁰-બ્યુટાઇલ કાર્બોકેટાયન મળે છે.




કાર્બન પરના ધનભારના વિતરણને કારણે કાર્બોકેટાયનની સ્થાયીતા વધે છે. તેથી કોઈ પણ પરિબળ કે જે ઇલેક્ટ્રોનની ઊણપ ધરાવતા કાર્બનના ધનવીજભારનું વિતરણ કરે અને બાકી રહેલા આયન પર ધનવીજભારની સરખી વહેંચણી થાય તો કાર્બોકેટાયનની સ્થાયીતા વધે છે. આથી કાર્બોકેટાયનની સાથે ઇલેક્ટ્રોનદાતા સમૂહ જોડાયેલ હોય તો સ્થાયીતા વધે છે. તેનાથી ઊલટું ઇલેક્ટ્રોન-આકર્ષક સમૂહ (electron attracting group) કાર્બોકેટાયનની સાથે જોડાય તો સ્થાયીતા ઘટે છે.




ધનવીજભાર ધરાવતા કાર્બન પરમાણુ સાથે જોડાયેલ આલ્કાઇલ સમૂહ ઇલેક્ટ્રોન મુક્ત થતી પ્રેરક અસર (I) ધરાવે છે. આથી જે કાર્બન સાથે આલ્કાઇલ સમૂહ જોડાયેલો છે તે કાર્બનના ધનવીજભારની અસર ઓછી થશે. આથી આલ્કાઇલ સમૂહ અંશતઃ ધનભારિત થશે. આ ધનવીજભારના વિતરણને કારણે કાર્બોકેટાયનની સ્થાયીતા વધશે.

દા.ત.,



તૃતીયક કાર્બોકેટાયન સૌથી વધુ સ્થાયીતા ધરાવે છે, કારણ કે તેની સાથે ત્રણ આલ્કાઇલ સમૂહ જોડાયેલ છે, જ્યારે દ્વિતીયક કાર્બોકેટાયન સાથે બે આલ્કાઇલ સમૂહ જોડાયેલા છે. તે પ્રાથમિક કાર્બોકેટાયન કરતાં વધારે સ્થાયીતા ધરાવે છે. એવો કાર્બોકેટાયન કે જેની સાથે એક પણ આલ્કાઇલ સમૂહ જોડાયેલા નથી તેની સ્થાયીતા સૌથી ઓછી છે.

આમ, કાર્બોકેટાયનની સ્થાયીતાનો ક્રમ નીચે પ્રમાણે દર્શાવી શકાય છે :




તૃતીયક $\text{C}^{\oplus} >$ દ્વિતીયક $\text{C}^{\oplus} >$ પ્રાથમિક $\text{C}^{\oplus} >$ $\text{C}^{\oplus}\text{H}_3$. પ્રક્રિયાવેગનો આધાર મળતા કાર્બોકેટાયનની સ્થાયીતા પર રહેલો છે.


ઇલેક્ટ્રોનની ઊણપ ધરાવતા કાર્બોકેટાયન કાર્બન સાથે ઇલેક્ટ્રોન આકર્ષિત પરમાણુ અથવા સમૂહ જોડાયેલ હોય, તો કાર્બોકેટાયનની સ્થાયીતા ઘટે છે.

કાર્બોકેટાયનની સ્થાયીતા નક્કી કરવા માટે સસ્પંદન પણ એક મહત્વનું પરિબળ છે. જો ઇલેક્ટ્રોનયુગ્મની ઊણપ ધરાવતો કાર્બન અસંતૃપ્ત પ્રણાલી સાથે જોડાયેલો હોય, તો તેનું સસ્પંદન બંધારણ દોરી શકાય છે. જેમાં ધનવીજભાર આખા અણુ પર વિસ્થાપીત થાય છે.

સાદા આલ્કાઇલ સમૂહ કરતાં કાર્બોકેટાયન કે જેમાં સસ્પંદન બંધારણ શક્ય છે તેવા કાર્બોકેટાયનની સ્થાયીતા વધુ હોય છે, જે નીચેના ઉદાહરણ વડે સ્પષ્ટ કરી શકાય છે :




(2) વિલોપન-પ્રક્રિયાઓ (Elimination Reactions) : β -કાર્બન પર હાઇડ્રોજન ધરાવતા હેલોઆલ્કેનની પોટેશિયમ હાઇડ્રોક્સાઇડના ઇથેનોલિક દ્રાવણ સાથેની પ્રક્રિયાથી આલ્કીન બને છે. હેલોઆલ્કેનના α -પરમાણુ પરનો હેલોજન અને β -કાર્બન પરમાણુ પરનો હાઇડ્રોજન મુક્ત થઈ α અને β -કાર્બન પરમાણુ વચ્ચે દ્વિબંધ રચાવાથી આલ્કીન સંયોજન બને છે. આ પ્રક્રિયાને **β -વિલોપન-પ્રક્રિયા** કહે છે. આ પ્રક્રિયાને **ડિહાઇડ્રોહેલોજનેશન** પણ કહે છે.







જ્યારે હેલોઆલ્કેનમાં એકથી વધુ β -હાઇડ્રોજન હોય ત્યારે એકથી વધુ આલ્કીન નીપજ સ્વરૂપે મળે છે. સામાન્ય રીતે આલ્કીનની એક નીપજનું પ્રમાણ વધુ હોય છે, જે મુખ્ય નીપજ તરીકે ઓળખાય છે અને બીજી નીપજનું પ્રમાણ ઓછું હોય છે.

1875માં રશિયન વૈજ્ઞાનિક એલેક્ઝાન્ડર ઝેઇલ્સેવેએ (Alexander Zaitsev) (તેનો ઉચ્ચાર સેટઝેફ (Saytzeff) પણ થાય છે.) એક સૂત્ર આપ્યું. તેના પ્રમાણે “ડિહાઇડ્રોહેલોજીનેશન પ્રક્રિયામાં મળતી આલ્કીન નીપજ પૈકી જે આલ્કીન નીપજમાં દ્વિબંધ ધરાવતા કાર્બન વધુ સંખ્યામાં આલ્કાઇલ સમૂહ સાથે જોડાયેલા હોય તે નીપજ વધુ પ્રમાણમાં મળે છે.”
દા.ત.,




(3) ધાતુ સાથેની પ્રક્રિયા : હેલોઆલ્કેનની ધાતુઓ સાથેની પ્રક્રિયાથી કાર્બન અને ધાતુ વચ્ચે રાસાયણિક બંધની રચના થઈ મળતાં સંયોજનો કાર્બધાત્વિક (Organo-metallic) સંયોજનો તરીકે જાણીતા છે.

(a) ગ્રિગ્નાર્ડ (Grignard) પ્રક્રિયા : 1900માં વિક્ટર ગ્રિગ્નાર્ડ (Victor Grignard) કાર્બધાત્વિક સંયોજનોમાં એક અગત્યનું સંયોજન આલ્કાઇલ મેગ્નેશિયમ હેલાઇડ શોધ્યું. તે ગ્રિગ્નાર્ડ પ્રક્રિયક RMgX તરીકે જાણીતું બન્યું. ગ્રિગ્નાર્ડ પ્રક્રિયકની હેલોઆલ્કેન સાથેની પ્રક્રિયાથી આલ્કેન મેળવી શકાય છે.




(b) વુર્ટ્ઝ-પ્રક્રિયા : હેલોઆલ્કેનની સૂકા ઈથરમાં સોડિયમ ધાતુ સાથેની પ્રક્રિયાથી મૂળ હેલોઆલ્કેનમાં રહેલા કાર્બન કરતા બમણા કાર્બન ધરાવતો આલ્કેન મળે છે. આ પ્રક્રિયાને વુર્ટ્ઝ-પ્રક્રિયા કહે છે.

(iii) અસ્થાયી ફિનાઇલ કેટાયન : હેલોએરીન સંયોજનોમાં ફિનાઇલ કેટાયન બનતો હોવાથી સામાન્ય પરિસ્થિતિમાં તેનું સ્વ-આયનીકરણ શક્ય બનતું નથી. ફિનાઇલ કેટાયનમાં સસંદનરૂપો સ્વ-આયનીકરણ પ્રક્રિયાની સ્થાયીતા ઘટાડે છે. આથી હેલોએરીન સંયોજનોમાં SN^1 પ્રક્રિયા શક્ય બનતી નથી.




1-ક્લોરોમિથેન



ક્લોરોબેન્ઝિન

પ્રક્રિયાઓ : હેલોએરીનમાં પ્રબળ પ્રક્રિયા પરિસ્થિતિમાં થતી કેન્દ્રાનુરાગી વિસ્થાપન-પ્રક્રિયાઓ નીચે પ્રમાણે છે :


(i) $:OH^-$ સમૂહ દ્વારા વિસ્થાપન : ક્લોરોબેન્ઝિનની 633 K તાપમાને અને 300 બાર દબાણે 6 થી 8 % જલીય NaOH સાથેની પ્રક્રિયાથી ફિનોલ બને છે. આ પદ્ધતિને **ડાઉ પદ્ધતિ** કહે છે.



ક્લોરોબેન્ઝિન


ફિનોલ

(ii) $:OH^-$ સમૂહ દ્વારા ઈલેક્ટ્રોન આકર્ષક સમૂહ ($-NO_2$)ની હાજરીમાં Cl પરમાણુનું વિસ્થાપન :




1-ક્લોરો-4-નાઇટ્રોબેન્ઝિન

4-નાઇટ્રો ફિનોલ
(55 % નીપજ)



1-ક્લોરો-2, 4-ડાયનાઇટ્રોબેન્ઝિન

2, 4-ડાયનાઇટ્રોફિનોલ
(76 % નીપજ)




1-ક્લોરો-2, 4, 6-ટ્રાયનાઇટ્રોબેન્ઝિન

2, 4, 6-ટ્રાયનાઇટ્રોફિનોલ
(93 % નીપજ)


ક્લોરોબેન્ઝિન સાથે જોડાયેલા ઇલેક્ટ્રોન આકર્ષક સમૂહ ($-\text{NO}_2$) જો ઓર્થો કે પેરા સ્થાને હોય તો પ્રબળ પ્રક્રિયા પરિસ્થિતિમાં 443 K જેટલા ઊંચા તાપમાને ક્લોરાઇડ (Cl^-)નું વિસ્થાપન ($:\text{OH}^-$) સમૂહ દ્વારા થાય છે અને 55 % જેટલી નીપજ મળે છે. જો ક્લોરોબેન્ઝિન સાથે જોડાયેલા ઇલેક્ટ્રોન આકર્ષક સમૂહ ($-\text{NO}_2$) ઓર્થો અને પેરા એમ બે સ્થાને હોય તો પ્રબળ પ્રક્રિયા પરિસ્થિતિમાં 368 K જેટલા ઊંચા તાપમાને ક્લોરાઇડ (Cl^-)નું વિસ્થાપન ($:\text{OH}^-$) સમૂહ દ્વારા થાય છે અને 76 % જેટલી નીપજ મળે છે. પણ જ્યારે ક્લોરોબેન્ઝિન સાથે જોડાયેલ ઇલેક્ટ્રોન આકર્ષક સમૂહ ($-\text{NO}_2$) બે ઓર્થો અને એક પેરા એમ ત્રણેય સ્થાને હોય તો 333 K તાપમાને તેને ગરમ કરતાં સરળતાથી ક્લોરાઇડ (Cl^-)નું વિસ્થાપન ($:\text{OH}^-$) સમૂહ દ્વારા થાય છે અને 93 % જેટલી 2, 4, 6 ટ્રાયનાઇટ્રો ફીનોલ (TNP) નીપજ મળે છે.

(iii) $:\text{CN}^-$ સમૂહ દ્વારા વિસ્થાપન : ક્લોરોબેન્ઝિનની 473 K તાપમાને અને ઊંચા દબાણે $\text{Cu}_2(\text{CN})_2$ ની હાજરીમાં NaCN સાથેની પ્રક્રિયાથી ફિનાઇલ સાયનાઇડ બને છે.




(2) ઇલેક્ટ્રોન અનુરાગી વિસ્થાપન-પ્રક્રિયાઓ : હેલોએરીન સંયોજનોમાં હેલોજન ઓર્થો-પેરા સ્થાન-નિર્દેશક અસર કરનાર સમૂહ હોવા છતાં બેન્ઝિન કેન્દ્રની ક્રિયાશીલતામાં ઘટાડો કરે છે. આથી હેલોજન સમૂહો બીજા ઓર્થો-પેરા નિર્દેશકો કરતાં જુદા પડે છે.

ક્લોરોબેન્ઝિનમાં વિદ્યુતઋણીય ક્લોરિન સમૂહને લીધે ઋણપ્રેરક ($-I$) અસર (Negative inductive effect) ઉત્પન્ન થાય છે. ક્લોરિન પર રહેલા અબંધકારક ઇલેક્ટ્રોનયુગ્મોને કારણે સસ્પંદનરૂપોની શક્યતા વધે છે, જે નીચેની રચનાઓ પરથી જોઈ શકાય છે :



સસ્પંદનના કારણે મેટા સ્થાન કરતાં ઓર્થો અને પેરા સ્થાનની ઇલેક્ટ્રોન ઘનતા વધે છે. ક્લોરિન તેની ઋણપ્રેરક અસર ($-I$)ના કારણે ફિનાઇલ કેન્દ્રમાંથી ઇલેક્ટ્રોન આકર્ષે છે. પરિણામ સ્વરૂપે ઋણપ્રેરક અસર ($-I$) (Negative inductive effect) સસ્પંદન કરતાં વધી જાય છે, જેને લીધે બેન્ઝિનયુગ્મ નિષ્ક્રિય બનવા પ્રયાસ કરે છે. તેથી ક્લોરોબેન્ઝિન જેવા હેલોએરીન સંયોજનોમાં ઇલેક્ટ્રોન અનુરાગી વિસ્થાપન-પ્રક્રિયાઓ ધીમી હોય છે. બેન્ઝિનની સાપેક્ષમાં ક્લોરોબેન્ઝિનમાં આ પ્રક્રિયાઓ માટે પ્રબળ પ્રક્રિયા પરિસ્થિતિ જરૂરી બને છે.

ક્લોરોબેન્ઝિનમાં જોવા મળતી કેટલીક ઇલેક્ટ્રોન અનુરાગી વિસ્થાપન-પ્રક્રિયાઓ જેવી કે હેલોજીનેશન, નાઇટ્રેશન, સલ્ફોનેશન અને ફ્રિડલ-ક્રાફ્ટ્સ પ્રક્રિયાઓ નીચે દર્શાવેલ છે :




ગુણધર્મો અને ઉપયોગો :

- આયોડોફોર્મ આછા પીળા રંગનો સ્ફટિકમય, વાસ ધરાવતો પદાર્થ છે.
- તેનું ગલનબિંદુ 392 K છે. તે પાણીમાં અદ્રાવ્ય છે. પરંતુ કાર્બનિક દ્રાવકો જેવા કે ઈથેનોલ, ઈથર વગેરેમાં દ્રાવ્ય છે.
- આયોડોફોર્મમાંથી આયોડિન છૂટું પડતું હોવાથી ચેપનાશક તરીકે તે દવામાં ઉપયોગી છે.

(5) ડાયક્લોરો ડાયફ્લોરોમિથેન (CCl₂F₂) ફ્લોન (ક્લોરોફ્લોરોકાર્બન) :

બનાવટ : એન્ટિમની પેન્ટાક્લોરાઈડની હાજરીમાં ઊંચા દબાણે કાર્બનટેટ્રાક્લોરાઈડ અને એન્ટિમની ટ્રાયક્લોરાઈડ વચ્ચેની પ્રક્રિયાથી ક્લોરોફ્લોરોકાર્બન બને છે.



આ સંયોજનોની વિશાળ શ્રેણી છે. જેમાં CCl₂F₂ને ફ્લોન 12 તરીકે ઓળખવામાં આવે છે.

ગુણધર્મો અને ઉપયોગો :


- ફ્લોન રંગવિહીન, વાસવિહીન વાયુ છે.
- તેનું ઉત્કલનબિંદુ 243 K છે.
- તેની અસરથી ધાતુને કાટ લાગતો નથી.

રેફ્રિજરેટર અને એરકંડિશનરમાં તેનો વધુ ઉપયોગ થાય છે. તેમાં CCl₂F₂ અને C₂Cl₂F₄ શ્રેણીના ફ્લોન વધુ વપરાય છે. સુગંધીદાર પદાર્થો કે જે જંતુનાશક પદાર્થો માટેના એરોસોલ મિશ્રણમાં તેનો ઉપયોગ થાય છે. જેમાં ફ્લોન-22, CClF₃, CCl₂F₂, CCl₃F વગેરે પણ ઉપયોગી છે.

CFC ઓઝોનના આવરણને નુકસાનકર્તા પુરવાર થયેલ છે.


(6) p-p' ડાયક્લોરો ડાયફિનાઈલ ટ્રાયક્લોરોઇથેન (DDT) :

બંધારણીય સૂત્ર :



p-p'- ડાયક્લોરો ડાયફિનાઈલ ટ્રાયક્લોરોઇથેન (DDT)

બનાવટ : ક્લોરલ અને ક્લોરોબેન્ઝિનની સાંદ્ર સલ્ફ્યુરિક એસિડની હાજરીમાં પ્રક્રિયા કરતાં ડીડીટી બને છે.



ગુણધર્મો અને ઉપયોગો :

- ડીડીટી સફેદ ઘન પદાર્થ છે.
- તેમાંથી ક્લોરિનની તીવ્ર વાસ આવે છે અને તેનાથી આંખો બળે છે. તે શરીરમાં પ્રવેશે તો કેન્સર થવાની શક્યતા રહે છે.
- તે ઘરગથ્થું જંતુનાશક તરીકે ઉપયોગી છે.

સારાંશ

હેલોઆલકેન અને હેલોએરીન સંયોજનોનું વર્ગીકરણ તેમની સાથે જોડાયેલ એક, બે, ત્રણ કે તેથી વધુ હેલોજન પરમાણુના આધારે અનુક્રમે મોનો, ડાય, ટ્રાય અને પોલિસ્વરૂપે થાય છે. હેલોજન ક્રિયાશીલ સમૂહ, જે કાર્બન સાથે જોડાયેલ હોય તેની લાક્ષણિકતા પ્રમાણે પ્રાથમિક, દ્વિતીયક, તૃતીયક હેલાઇડ સ્વરૂપે વર્ગીકૃત કરવામાં આવે છે. આ ઉપરાંત હેલોસંયોજનોનું વર્ગીકરણ હેલોજન ધરાવતા કાર્બન sp^3 કે sp^2 સંકરણ ધરાવે તે પ્રમાણે આલ્કાઇલ, એલાઇલિક, બેન્ઝાઇલિક, વિનાઇલ અને એરાઇલ હેલાઇડ સ્વરૂપે કરવામાં આવે છે.


આલ્કાઇલ હેલાઇડ કે એરાઇલ હેલાઇડના IUPAC નામકરણ માટે હેલો પૂર્વગનો ઉપયોગ થાય છે. જેમ કે, F, Cl, Br, I માટે અનુક્રમે ફ્લોરો, ક્લોરો, બ્રોમો, આયોડો વગેરે.

આ સંયોજનોમાં કાર્બનની વિદ્યુતઋણતા કરતાં હેલોજનની વિદ્યુતઋણતા વધુ હોવાના કારણે $C^{\delta+}-X^{\delta-}$ બંધ ધ્રુવીય બને છે અને કાર્બન પર આંશિક ધનવીજભાર અને હેલોજન પર આંશિક ઋણવીજભાર ઉત્પન્ન થાય છે.

હેલોઆલકેન સંયોજનોની બનાવટ આલ્કોહોલમાંથી હાઇડ્રોક્સિલ $-OH$ સમૂહનું વિસ્થાપન હેલોજન $-X$ દ્વારા થઈ શકે છે. તે જ પ્રમાણે હાઇડ્રોકાર્બનમાંથી હેલોજનેશનથી, ચક્રીય હાઇડ્રોકાર્બનમાં ઇલેક્ટ્રોન અનુરાગી વિસ્થાપન દ્વારા, આલ્કીનમાં યોગશીલ પ્રક્રિયા દ્વારા, હેલોજન વિનિમય દ્વારા પણ આલ્કાઇલ હેલાઇડ કે એરાઇલ-હેલાઇડ સંયોજનો બનાવી શકાય છે.

હેલોકાર્બન સંયોજનોમાં $C^{\delta+}-X^{\delta-}$ ધ્રુવીય બંધ હોવાથી અને આંતરઆણ્વિક આકર્ષણબળો વધુ હોવાથી તેના અનુવર્તી હાઇડ્રોકાર્બન કરતાં હેલોકાર્બનના ઉત્કલનબિંદુ ઊંચા જોવા મળે છે. હેલોઆલકેન કરતાં હેલોએરીન સંયોજનોમાં $C-X$ બંધલંબાઈ ટૂંકી હોવાથી ઉત્કલનબિંદુ ઊંચા હોય છે. હેલોકાર્બન સંયોજનો પાણીમાં અલ્પ દ્રાવ્ય છે, પરંતુ કાર્બનિક દ્રાવકોમાં દ્રાવ્ય થાય છે.

આલ્કાઇલ હેલાઇડમાં $C^{\delta+}-X^{\delta-}$ બંધની ધ્રુવીયતાને કારણે કેન્દ્રાનુરાગી પ્રક્રિયકો ($:Nu^-$) અંશતઃ ધનભારિત કાર્બન પ્રત્યે આકર્ષાઈ કેન્દ્રાનુરાગી વિસ્થાપન-પ્રક્રિયાઓ આપે છે. આ વિસ્થાપન-પ્રક્રિયાઓની ક્રિયાવિધિને બે SN^1 અને SN^2 સ્વરૂપે વર્ગીકૃત કરવામાં આવે છે.



રાસાયણિક ગતિકીના સિદ્ધાંત પ્રમાણે SN^1 પ્રથમ ક્રમની પ્રક્રિયા છે જ્યારે SN^2 દ્વિતીય ક્રમની પ્રક્રિયા છે. કાર્બોકેટાયનની સ્થિરતાનો આધાર ઇલેક્ટ્રોનદાતા સમૂહ, પ્રેરક અસર (I) અને સસ્પંદન પરિબળ પર રહેલો છે.

અવકાશ રસાયણની દૃષ્ટિએ હેલોકાર્બન સંયોજનોમાંથી ઉત્પન્ન થતા કિરાલ કાર્બનની પ્રકાશક્રિયાશીલ સમઘટકતાના કારણે રેસેમિક મિશ્રણ નીપજ સ્વરૂપે મળે છે.

હેલોઆલકેન સંયોજનોની રાસાયણિક લાક્ષણિકતાના આધારે વિલોપન-પ્રક્રિયા, ધાતુ સાથેની ગ્રિગનાર્ડ-પ્રક્રિયા, વુર્ટઝ-પ્રક્રિયા દ્વારા વિવિધ નીપજો મેળવી શકાય છે.

હેલોએરીન સંયોજનો દ્વારા થતી પ્રક્રિયાઓ જેવી કે કેન્દ્રાનુરાગી વિસ્થાપન-પ્રક્રિયાઓમાં સસ્પંદન અસર, C-X બંધમાં સંકરણનો તફાવત, અસ્થાયી ફિનાઇલ કેટાયનની અસર દ્વારા વિવિધ નીપજો મેળવી શકાય છે.

હેલોએરીન સંયોજનો ઇલેક્ટ્રોન અનુરાગી વિસ્થાપન-પ્રક્રિયાઓ આપે છે. આ ઉપરાંત પ્રબળ પ્રક્રિયા પરિસ્થિતિમાં કેન્દ્રાનુરાગી વિસ્થાપન-પ્રક્રિયાઓ પણ આપે છે.

હેલોએરીનના ક્રિયાશીલ સમૂહ $-X$ નું વિસ્થાપન $-OH$ સમૂહ દ્વારા કરી ફીનોલ મેળવી શકાય છે. તે જ રીતે $-CN$ સમૂહ દ્વારા $-X$ નું વિસ્થાપન કરતાં એરાઇલ સાયનાઇડ મેળવી શકાય છે. હેલોએરીનના ફિનાઇલ કેન્દ્રમાં થતી ઇલેક્ટ્રોન અનુરાગી વિસ્થાપન-પ્રક્રિયાઓ તેનાં સસ્પંદન રૂપોના કારણે વધુ સ્થાયી છે. આ પ્રક્રિયાઓમાં હેલોજનેશન, નાઇટ્રેશન, સલ્ફોનેશન, ફ્રિડલ-ક્રાફ્ટ્સ પ્રક્રિયાઓની ઓર્થો-પેરા નીપજો હેલોજન ક્રિયાશીલ સમૂહની ઓર્થો-પેરા નિર્દેશક અસર સમજાવે છે.

હેલોએરીન સોડિયમ ધાતુ સાથે વુર્ટઝ, ફ્રિટિગ જેવી વિવિધ પ્રક્રિયાઓ આપે છે.

કેટલાંક અગત્યના હેલોકાર્બન સંયોજનોમાં ડાયક્લોરોમિથેન (CH_2Cl_2), ટ્રાયક્લોરોમિથેન ($CHCl_3$), ક્લોરલ (CCl_3CHO), ટેટ્રાક્લોરોમિથેન (CCl_4), આયોડોફોર્મ (CHI_3), ફ્રિઓન, ડીડીટી વગેરેનો સમાવેશ થાય છે. આમાંના મોટા ભાગનાં સંયોજનોનું વિઘટન સરળતાથી થતું ન હોવાથી ઓઝોનના સ્તરને નુકસાનકર્તા હોવાથી તેઓ પર્યાવરણ માટે જોખમી પુરવાર થાય છે.

સ્વાધ્યાય

1. આપેલા વિકલ્પોમાંથી યોગ્ય વિકલ્પ પસંદ કરો :

- (1) હેલોઆલકેનમાં કાર્બન અને હેલોજન વચ્ચે બંધ રચાય છે.
 (A) આયનીય (B) વાન્ ડર વાલ્સ (C) સહસંયોજક (D) હાઈડ્રોજન
- (2) હેલોએરીન સંયોજનોમાં હેલોજન કયા સંકરણ ધરાવતા કાર્બન સાથે જોડાય છે ?
 (A) sp^2 (B) sp^3 (C) sp (D) dsp^2
- (3) હેલોઆલકેનમાં C-X બંધમાં કાર્બન અંશતઃ કયો વીજભાર ધરાવે છે ?
 (A) વીજભારરહિત (B) ઋણ (C) ધન (D) એનાયોનિક
- (4) નીચેના પૈકી કયો બંધ સૌથી વધુ પ્રબળ હોય છે ?
 (A) >C-F (B) >C-Cl (C) >C-Br (D) >C-I
- (5) નીચેના પૈકી કયો વિનાઈલ હેલાઈડ છે ?
 (A) CH_2Cl_2 (B) $\text{CH}_2=\text{CH-Cl}$ (C) $\text{CH}\equiv\text{C-Cl}$ (D) $\begin{array}{c} \text{CH}_2-\text{CH}_2 \\ | \quad | \\ \text{Cl} \quad \text{Cl} \end{array}$
- (6) $\text{R-OH} + \text{PX}_5 \rightarrow \text{R-X} + \text{B} + \text{HX}$ માં B શું છે ?
 (A) HPOX_3 (B) H_3PO_3 (C) POX_3 (D) H_3PO_2
- (7) બેન્ઝિનમાંથી બ્રોમિનેશન દ્વારા બ્રોમોબેન્ઝિનની બનાવટમાં કયો ઉદ્દીપક વપરાય છે ?
 (A) FeBr_3 (B) HBr (C) AlBr_3 (D) Br_2
- (8) $\text{CH}_3\text{-Br} + \text{Ag-F} \rightarrow \text{CH}_3\text{F} + \text{AgBr}$ પ્રક્રિયા કયા નામે ઓળખાય છે ?
 (A) ગ્રિગનાર્ડ (B) વુર્ટઝ (C) ફ્રિટિગ (D) સ્વાર્ટઝ
- (9) કેન્દ્રાનુરાગી પ્રક્રિયકો લુઈસના સિદ્ધાંત પ્રમાણે શું છે ?
 (A) એસિડ (B) બેઈઝ (C) તટસ્થ અણુઓ (D) ધન આયનો
- (10) કાર્બોકેટાયનની સ્થાયીતાનો આધાર નીચેનામાંથી કયા પરિબલ પર રહેલો છે ?
 (A) સસ્પંદન (B) તાપમાન (C) સંક્રાંતિ અવસ્થા (D) પ્રક્રિયાવેગ

(11) પ્રકાશક્રિયાશીલ પદાર્થ કોને કહે છે ?

- (A) ધ્રુવીભૂત પ્રકાશનું પરાવર્તન કરે તેને. (B) ધ્રુવીભૂત પ્રકાશના તલનું કોણાવર્તન કરે તેને.
(C) ધ્રુવીભૂત પ્રકાશનો વેગ વધારે તેને. (D) ધ્રુવીભૂત પ્રકાશનું શોષણ કરે તેને.





(12) અસમમિત કાર્બન સાથે જોડાયેલ Br, Cl, F તથા H ને અગ્રિમતાક્રમ આપી ગોઠવો.

- (A) H, Cl, Br, F (B) H, Cl, F, Br (C) Br, Cl, F, H (D) H, F, Br, Cl

(13) $2C_6H_5-X + 2Na \xrightarrow{\text{સૂકો ઈથર}} A + 2NaX$ પ્રક્રિયામાં મળતી નીપજ A શું હશે ?

- (A) C_6H_5Cl (B) $C_{12}H_{10}$ (C) $C_6H_5-C_6H_5$ (D) C_6H_5Na

(14) DDT નું બંધારણીય સૂત્ર કયું છે ?



(15) કયો પદાર્થ સળગી ઊઠે તેવો છે ?

- (A) DDT (B) ક્લોરોન (C) $CHCl_3$ (D) $CHCl_3$




2. નીચેના પ્રશ્નોના ટૂંકમાં ઉત્તર લખો :

(1) નીચેનાં સંયોજનોના IUPAC નામ લખો :

- (i) $(CH_3)_2-CH-CH(Cl)-CH_3$ (ii) $CH_3-CH(CH_3)-CH(CH_3)-Cl$
(iii) $CH_3-C(C_2H_5)_2-CH_2-Cl$ (iv) $CH_3-C(ClC_2H_5)-CH_2-Br$
(v) $Cl-CH_2-C\equiv C-CH_2-Cl$

(2) નીચેનાં સંયોજનોને આલ્કાઇલ, એલાઇલિક, બેન્ઝાઇલિક, વિનાઇલ અથવા એરાઇલ હેલાઇડ સ્વરૂપે વર્ગીકૃત કરો :

- (i) $C_6H_5CH_2Br$ (ii) $CH_3-CH=CH-Cl$



(3) નીચેનાનાં બંધારણીય સૂત્ર લખો :

(i) 2-બ્રોમો-3-મિથાઇલ પેન્ટેન

(ii) 1-ક્લોરો-4-મિથાઇલ સાયક્લોહેક્ઝેન

(iii) 1,4-ડાયક્લોરો બ્યુટ-2-ઇન

(iv) 1-ક્લોરો-4-દ્વિતીયક બ્યુટાઇલ-2-મિથાઇલ બેન્ઝિન

(4) 1^0 , 2^0 , 3^0 હેલોઆલકેનનાં ઉદાહરણ આપો.

(5) હેલોઆલકેનમાં C-X બંધની ધ્રુવીયતાનું કારણ આપો.

(6) 1^0 , 2^0 , 3^0 બેન્ઝાઇલ હેલાઇડનાં ઉદાહરણ આપો.

(7) કિરાલિટી એટલે શું ?

(8) હેલોઆલકેનમાં આલકેન કરતાં આંતરઆણ્વિક આકર્ષણબળ વધુ હોય છે ? શા માટે ?




(9) SN^1 પ્રક્રિયા કોને કહેવાય ?

(10) SN^2 પ્રક્રિયાને દ્વિઆણ્વિક વિસ્થાપન-પ્રક્રિયા શા માટે કહે છે ?

(11) ક્લોરોફોર્મને હવામાં ખુલ્લો રાખતાં કયો ઝેરી પદાર્થ બને છે ?

(12) કાર્બોકેટાયનની સ્થાયિતા કયા પરિબળ પર આધારિત છે ?

(13) નીચેનાં સંયોજનોના D અથવા L વિન્યાસ જણાવો :



3. નીચેના પ્રશ્નોના ઉત્તર લખો :

- (1) હેલોજન પરમાણુની સંખ્યાના આધારે હેલોઆલ્કેનનું વર્ગીકરણ યોગ્ય ઉદાહરણ દ્વારા દર્શાવો.
- (2) આલ્કોહોલમાંથી હેલોઆલ્કેનની બનાવટ-પ્રક્રિયા સમીકરણ આપી સમજાવો.
- (3) એલેક્ઝાન્ડર ઝેઈલ્સેવની ફોર્મ્યુલા યોગ્ય ઉદાહરણ દ્વારા વર્ણવો.
- (4) હેલોએરીનમાં OH^- સમૂહ દ્વારા વિસ્થાપન-પ્રક્રિયાના માત્ર સમીકરણ આપો.
- (5) મિથીલીન ક્લોરાઈડની બનાવટ લખો.
- (6) ડાયક્લોરોમિથેનના ગુણધર્મો જણાવો.
- (7) 2, 3 ડાયબ્રોમોબ્યુટેન પ્રકાશક્રિયાશીલ છે ?
- (8) SN^1 અને SN^2 પ્રક્રિયામાં પ્રક્રિયાવેગ પર અસર કરતાં પરિબળો સમજાવો.
- (9) ક્લોરોફોર્મના ભૌતિક ગુણધર્મો અને ઉપયોગો લખો.
- (10) હેલોએરીનની કેન્દ્રાનુરાગી વિસ્થાપન પ્રક્રિયામાં સસ્પંદન અસર પર નોંધ લખો.

4. નીચેના પ્રશ્નોના વિગતવાર ઉત્તર લખો :

- (1) હેલોજન પરમાણુની સંખ્યાના આધારે હેલોઆલ્કેન અને હેલોએરીન સંયોજનોનું વર્ગીકરણ સમજાવો.
- (2) C-X બંધ વિશે નોંધ લખો.
- (3) હેલોઆલ્કેનમાં β -વિલોપન પ્રક્રિયા પર નોંધ લખો.
- (4) નીચેની ઈલેક્ટ્રોન અનુરાગી પ્રક્રિયાઓ આપો :
 - (i) ક્લોરીનેશન (ii) નાઈટ્રેશન (iii) સલ્ફોનેશન (iv) ફ્રિડલ-ક્રાફ્ટ્સ એસાઈલેશન (v) ફ્રિડલ-ક્રાફ્ટ્સ આલ્કાઈલેશન
- (5) હેલોએરીનની ફ્રીટીંગ પ્રક્રિયા વિગતે સમજાવો.
- (6) SN^1 પ્રક્રિયા વિગતવાર સમજાવો.
- (7) SN^2 પ્રક્રિયા વિશે નોંધ લખો.
- (8) ટેટ્રાક્લોરોમિથેનની બનાવટ, ગુણધર્મો અને ઉપયોગો જણાવો.
- (9) આયોડોફોર્મની બનાવટ આપો અને તબીબીક્ષેત્રે તેનું મહત્વ સમજાવો.
- (10) ફ્રિઓનના પ્રકાર જણાવો અને શીતક તરીકે ફ્રિઓન સમજાવો.
- (11) કાર્બોકેટાયનની સ્થાયિતા સમજાવો.

(12) R-S નામકરણ નક્કી કરવાના બંને સોપાન સમજાવો.

(13) D-L નામકરણ સમજાવો.

(14) કોઈપણ ત્રણ પોલીહેલોજન સંયોજન વિશે નોંધ લખો.

(15) નીચેના સંયોજનોના R કે S વિન્યાસ જણાવો :

